अचल अज अविनाम नित एई इप्यावध्त सत ज्ञानधन मात

(राग: भूप - ताल: धुमाळी) हानाइ प्रकृति हानी

कोण्या सुकृत दैव हें फळले। गुरुहस्तामृत शिरीं पडलें। मन माझे वळलें, स्वहितगुज कळलें।।ध्रु.।। किति भ्रम हें अहा किति भ्रम हैं। कोण बद्ध कोण जिं सुटलें भूतगुण नटलें व्यर्थ जन शिणलें।।१।। किति गुज हें अहा किति गुज हें। बहुशास्त्र वेदही थकर्ले अनुभवी थिजलें मौनपणीं रमलें।।२।। किति सुख हें अहा किति सुख हैं। हैं पंचभूत नाहीं सरले देखणें फिरलें स्वरूपचि भरलें।।३।। (चाल) किति धन्य भाग्य विश्वाचें। स्वस्वरूपीं स्थिर परि नाचे। अज्ञानि जीव नरकाचे। सज्ञानि जीव मोक्षाचे। हें कपट मूलतत्त्वाचे आमुचें न तुमचें जो मानील त्याचें।। तुज नमो बोध मार्ताण्डा। तूं शमवि वाद पाखाण्डा। निजरूपी ठेवि ब्रह्माण्डा। नाचवी सुखाचा झेण्डा। हें काव्य बोलणें सरलें संभ्रम पुरलें मीपण नुरलें।।४॥